

बीएसएनएलकर्मियों, अधिकारियों का संयुक्त प्रदर्शन



विनय पत्रिका ब्यूरो, बीकानेर। बीएसएनएल अधिकारी/कर्मचारी संयुक्त मोर्चे के राष्ट्रव्यापी आह्वान के तहत आज बीकानेर में भी अधिकारियों/कर्मचारियों ने अपनी विभिन्न मांगों के निराकरण की मांग को लेकर भोजनवकाश में पब्लिक पार्क स्थित महाप्रबन्धक कार्यालय के गेट पर

विशाल प्रदर्शन किया। प्राप्त विज्ञप्ति के अनुसार संयुक्त मोर्चे के जिला प्रवक्ता ताहिर हुसैन ने बताया कि प्रदर्शनकारियों में बीएसएनएलईयू राजस्थान दूरसंचार परिमण्डल अध्यक्ष कमल सिंह गोहिल, बीएसएनएलईयू के जिला सचिव गुलाम हुसैन, जिला उपाध्यक्ष हेमनाथ सिद्ध, एनएफ

टी के जिला सचिव उम्मेद सिंह राठौड़, एससीएसटी के शिवरतन नायक, बीएसएनएलईयू के जिला स.सचिव महावीर सिंह शेखावत, जिला प्रवक्ता ताहिर हुसैन, राजेन्द्र बिनावरा अधिकारी यूनियन से बी.पी.सिंह, वी.पी.सिंह, अजय सिंह, मेजर पूरन सिंह बीदावत, सुनील तंवर, फूलचन्द जनागल, सुरजा राम,

लक्ष्मण साध तथा अन्य कर्मचारी प्रदर्शन में शामिल हुए। प्रदर्शनकारियों ने एक स्वर में 21 व 22 अप्रैल की हड़ताल को सफल बनाने का संकल्प लिया। इस अवसर पर कर्मचारी नेताओं ने विभिन्न मांगों से कर्मचारियों को अवगत करवाया जिसके कारण हड़ताल करनी पड़ रही है। प्रदर्शन स्थल पर कर्मचारियों ने

सीएमडी मुर्दाबाद, कर्मचारी-अधिकारी एकता जिन्दाबाद, बीएसएनएल प्रशासन होश में आओ आदि के नारे लगाये। हुसैन ने बताया कि आंदोलन के अगले चरण में 21 व 22 अप्रैल को कर्मचारी व अधिकारी दो दिन की हड़ताल पर रहेंगे। जिसका नोटिस दिल्ली में केन्द्रीय नेताओं ने सरकार को दे दिया है।